

WAKILAN GWAMNATIN NIJERIYA 24 SUN HALARCI BITAR KOYON DABARUN AIKI DA 'YAN JERIDU



Ambasada Terence P. McCulley ne, ke jawabi
ga masu halartar taron.



Christian Edel ne, ke koyar da yadda ake
fuskatar jama'a a akwatin telebijin.
Idika Onyukwu ne ya dauko hoton.

Abuja, Nijeriya— Wakilan Gwamnatin Nijeriya su 24, sun halarci taron da Ofishin Jakadancin Kasar Amirka ya shirya, a ranakun 30 ga watan Oktoba, ya zuwa 2 ga watan Nuwambar 2012. Sanannun masana harkokin watsa labaru, na Kasar Amirka, kuma Shahararren Masanin Harkokin Sadarwar nan, na Kamfanin Edel Communications, dake Kasar Amirka, Mr. Christian Edel ne, ya kakoyar da masu halartar taron dabaru iri-iri.

Taron karawa juna ilimin, na kwanaki hudu, ya kunshi wata laccar rabin yammaci da jakadan KasarAmirka, Ambasada Terence P. McCulley, ya gabatar a ranar 30 ga watanna Oktoba.

Ambasada McCulley, ya fada wa masu halartar taron cewa, a matsayinsu na masu fada-a-ji na ma'aikatu da hukumomi da kuma sassansu, suna da muhimmiyar rawar da za su taka, wajen ganin samun nasarar mulkin demokradifiyya. “Masufada-a-ji, nataimakawa, wajen daidaita muhawara da kuma duk wani abinda ake yi wa kokwanto, kazalika sune kan gabar duk wani shiri, nasadarwa, a tsakanin jama'a,” in ji shi.

Jakadan ya roki masu halartar taron da su dage, domin wannan taron zai taimaka ma su, wajen sanin irin yadda za su inganta alakarsu da kafofin harkokin watsa labaru, da irin yadda za a fadakar da jama'ar kasa, yadda ya kamata, kuma a cikin lokaci da natsauwa, kazalika da irin yadda gwamnati ke kokarin biyan bukatun jama'a.

Akwai kuma wata bitar kwanaki uku, da aka gudanar, ta zahiri, bayan laccar, wadda ta funshi sanin dabarun sarrafa na'urar daukar hotunan bidiyo, a inda wadansu gungun masu halartar taron, har takwas, ke taruwa, ko wace rana, don ganin mutane bibbiyu na gudanar da wani aiki, da kuma jin ta bakin jama'ar da ke kalon abinda su ke yi da kuma kalubale a kan yadda su ke bada amsoshin tambayoyin da a ke yi masu.

Mafiyawan wadanda suka halarci taron, sun koyi sababbin dabaru, a wajen taron, duk da irin kwarewar da suka da ita. Mr. Christian Edel, ya na daya daga cikin manyan malamai a wannan fanni, wanda kuma ya koyar da kakakin gwamnatoci da ministoci, daga kasashe fiye da 60, ciki har da na wakilan da suka halarci taron, na Nijeriya, da kuma na kasashen Mexico da Tanzania da Afrika ta Kudu, da Turkey, da Ukraine, da Lebanon. Bugu da kari, kamfanin Edel Communications, ya koyar da dubban ma'aikatan Gwamnatin Kasar Amirk, ciki har da mataimakan sakatarorin gwamnati da jakadu da sauran jami'an harkokin diflomasiyya.